



د پوهنې وزارت

د تعلیمي نصاب د پراختیا، او ښوونکو
د روزنې معینیت
د تعلیمي نصاب د پراختیا او درسي کتابونو د
تألیف لوی ریاست

اسلامي ښوونه او روزنه

پنځم ټولگی



د چاپ کال: ۱۳۹۶ ه.ش.

درسي کتابونه د پوهنې په وزارت پورې اړه لري په بازار
کې يې اخیستنه او خرڅونه په کلکه منع ده. له سر
غړونکو سره قانوني چلن کېږي.



ملي سرود

دا عزت د هر افغان دی
هر بچی یې قهرمان دی
د بلوڅو د ازبکو
د ترکمنو د تاجکو
پامیریان، نورستانیان
هم ایماق، هم پشه بان
لکه لمر پر شنه آسمان
لکه زره وي جاویدان
وایو الله اکبر وایو الله اکبر

دا وطن افغانستان دی
کور د سولې کور د تورې
دا وطن د ټولو کور دی
د پښتون او هزاره وو
ورسره عرب، گوجر دي
براهوي دي، قزلباش دي
دا هیواد به تل ځلیري
په سینه کې د آسیا به
نوم د حق مودی رهبر

بِسْمِ اللَّهِ الرَّحْمَنِ الرَّحِيمِ



د پوهنې وزارت
د تعلیمي نصاب د پراختیا او د ښوونکو
د روزنې معینیت
د تعلیمي نصاب د پراختیا او درسي
کتابونو د تالیف لوی ریاست

اسلامي ښوونه او روزنه

پنځم ټولگی

د چاپ کال: ۱۳۹۶ ه.ش.



ليکوالان:

- محمد اصف کوچی
- رقيب الله ابراهيمي

علمي ايڊيٽ:

- دكتور شيرعلي ظريفي

ديني، سياسي او فرهنگي ڪميٽه:

- محمد عارف لوڊين

د ژبي ايڊيٽ:

- محمد قدوس ڏکوخيل

د څارني ڪميٽه:

- دكتور اسدالله محقق د تعليمي نصاب د پراختيا او د ښوونڪو د روزني معين.
- دكتور شيرعلي ظريفي د تعليمي نصاب د پراختيا د پروژي مسؤل.
- دكتور محمد يوسف نيازي د تعليمي نصاب د پراختيا او درسي ڪتابونو د تاليف لوي رياست سرپرست.

ڪمپوز او ڊيزاين: عنايت الله غفاري

د چاپ د سمون چاري: محمد كبير حقميل د پوهني وزارت د نشراتو او اطلاعاتو رئيس



بسم الله الرحمن الرحيم

د پوهنې د وزير پيغام

د لوی خدای ﷺ ډیر شکر دی چې انسان یې په احسن تقویم کې پیدا او هغه ته یې د خبرو کولو توان ورکړ او د علم او فکر پر ګاڼه یې سمبال کړ. ډیر درود دې وي د اسلام پر ګران پیغمبر حضرت محمد مصطفی ﷺ چې د انسانیت ستر ښوونکی دی او د رحمت، لارښوونې او روښنایۍ پیغام راوړونکی. ښوونه او روزنه په هره ټولنه کې د بدلون او پراختیا بنسټ دی. د ښوونې او روزنې اصلي موخه د انسان د بالقوه ځواکونو فعالول او د هغه د پټو استعدادونو غوړول دي.

درسي کتاب د ښوونې او روزنې په بهیر کې یو مهم رکن بلل کېږي چې له نوو علمي بدلونونو او پرمختګونو سره اوږه په اوږه د ټولني له اړتیاوو سره سم تالیف کېږي. درسي کتابونه باید د منځپانګې له مخې خورا بلای وي چې وکړای شي د علومو له نوو لاسته راوړنو سره مل دیني او اخلاقي زده کړې د نوو میتودونو له لارې زده کوونکو ته ولېږدوي.

دغه کتاب چې اوس ستاسو په واک کې دی، د همدغو پورته ځانګړنو پر بنسټ چمتو او تالیف شوی دی. د پوهنې وزارت تل زیار باسي چې په هیواد کې تعلیمي نصاب او درسي کتابونه د اسلامي ښوونې او روزنې او ملي هویت د ساتلو پر بنسټ جوړ او له علمي معیارونو، نوو روزنیزو میتودونو او د نړۍ له علمي پرمختګونو سره سم چمتو کړي. د زده کوونکو استعدادونه په ټولو اخلاقي او علمي خواوو کې وغوړېږي او په هغوی کې د تفکر او نوښت توان او د پلټنې حس پیاوړی کړي. د خبرو اترو او پیرزونې د فرهنگ دودول، د هیواد پالنې او د مینې او محبت د حس پیاوړی کول، بشنه او پیوستون د پوهنې د وزارت نورې غوښتنې دي چې ښایي د لوست په کتابونو کې ورته پام وشي.

درسي کتابونه د ښه او مسلکي ښوونکي له درلودو پرته نشي کولای ټاکل شوي موخې ترلاسه کړي. ښوونکی د ښوونې او روزنې یو مهم جزء او د ښوونې او روزنې د پروګرامونو پلي کوونکی دی. د هیواد له ژمنو او زړه سواندو ښوونکو څخه، چې د تورتم او ناپوهۍ په وړاندې یې جګړه خپله دنده ګرځولې، دوستانه هیله لرم د تعلیمي نصاب په دقیق او مخلصانه تطبیق کې د هیواد ماشومان، نجونې او تنکي ځوانان د پوهې، اخلاقو او معنویت لوړو څوکو ته ورسوي.

د هیواد د زده کړې د نظام بری د خلکو له جلدې مرستو پرته امکان نه لري. له دې امله له ټولو قشرونو او د ملت له شریفو خلکو، په تیره بیا له کورنیو او د زده کوونکو له درنو اولیاوو څخه هیله لرم چې د معارف د موخو د لاسته راوړو په برخه کې له هیڅ ډول مرستې څخه ډډه ونه کړي. دغه راز له ټولو لیکوالو، پوهانو، د ښوونې او روزنې له ماهرینو او د زده کوونکو له محترمو اولیاوو څخه هیله کېږي چې په خپلو رغنده نظرونو، وړاندیزونو او نیوکو د درسي کتابونو په لابنه والي کې د پوهنې له وزارت سره مرسته وکړي.

لازمه بولم چې له ټولو پوهو مولفینو او د پوهنې د وزارت له اداري او فني کارکوونکو څخه چې د دغه کتاب په چمتو کولو کې یې زیار ایستلی او له ټولو ملي او نړېوالو بنسټونو څخه چې د درسي کتابونو د چاپ او ویش په برخه کې یې مرسته کړې، مننه وکړم.

په پای کې له لوی خدای ﷺ څخه غواړم چې په خپله بې پایه مهربانۍ له مور سره د پوهنې د سپیڅلو ارمانونو په لاسته راوړلو کې مرسته وکړي. اته سمیع قریب مجیب.

د پوهنې وزیر

دوکتور اسدالله حنیف بلخي



لیک لړ

صفحه	درس	شماره درس
۱	د کایناتو پیدایښت	لومړی لوست
۳	اسلام ته درناوی	دویم لوست
۵	وحې	درېم لوست
۷	د پیغمبرانو عصمت	څلورم لوست
۹	معجزه	پنځم لوست
۱۱	سحر (کوډې)	ښپږم لوست
۱۳	د فال کتل	اوم لوست
۱۵	فال نیول	اتم لوست
۱۷	لوی گناهونه	نهم لوست
۱۹	د جمعې لمونځ	لسم لوست
۲۱	د جنازې لمونځ (۱)	یوولسم لوست
۲۳	د جنازې لمونځ (۲)	دوولسم لوست
۲۵	د جنازې د لمانځه دعاگانې	دیارلسم لوست
۲۷	د اختر لمونځ	څوارلسم لوست
۲۹	د اختر د لمانځه طریقه	پنځلسم لوست
۳۱	د تلاوت سجده	شپاړسم لوست
۳۳	د سهوې سجده (۱)	اولسم لوست
۳۵	د سهوې سجده (۲)	اته لسم لوست
۳۷	د سفر آداب	نولسم لوست
۳۹	د ژبې ساتنه	شلم لوست
۴۱	مرسته او همکاري	یوویشتم لوست



شماره درس	درس	صفحه
دوه ویشتم لوست	د بی اتفاقی زیانونه	۴۳
دری ویشتم لوست	بد ملگری	۴۵
خلور ویشتم لوست	د دین ستنه	۴۷
پنځه ویشتم لوست	د وخت ارزښت	۴۹
شپږ ویشتم لوست	د مسلمان پنځه حقونه	۵۱
اوه ویشتم لوست	د سلام فضایل	۵۳
اته ویشتم لوست	غیبت	۵۵
نهه ویشتم لوست	د روغ ویل	۵۷
دېرشم لوست	بښنه کول	۶۱
یو دېرشم لوست	قناعت	۶۳
دوه دېرشم - لوست	د صبر فضایل	۶۵



د کایناتو پیدایښت

ټول کائنات د الله تعالی مخلوق دی.

حَمَكه، آسمانونه، غرونه اوسیندونه الله تعالی پیداکړي دي.

انسانان، پېریان، ملايکې او ژوي د الله تعالی مخلوق دي.

الله تعالی انسانان له یوه پلار آدم او مور حوا (عليهما السلام) څخه

پیداکړي دي.

انسان د الله تعالی غوره مخلوق دی.

ټول مخلوقات د الله تعالی تسبیح وايي.

ټول مخلوقات د الله تعالی د حکم پیروي دي.

الله تعالی ته نیږدې او غوره خلک تقوا لرونکي خلک دي.



فعالیت

- ۱- حَمَكه، لمر او ټول مخلوقات د الله تعالى د حكم پيرو دي، پدې هكله يو له بل سره خبرې وکړئ.
- ۲- د کایناتو د پیدایښت په اړه يو له بل سره خبرې وکړئ.
- ۳- انسان ته ولې غوره مخلوق ويل کېږي؟
- ۴- الله ﷻ آدم ﷺ له څه شي پيدا کړ؟ پدې هكله د ښوونکي معلومات له ځان سره شريک کړئ.

پوښتنې

- ۱- د انسانانو پلار څوک دی؟
- ۲- انسانان، آسمانونه، حَمَكه او نور مخلوقات چا پيدا کړي دي؟
- ۳- په انسانانو کې غوره کوم خلک دي؟

کورنۍ دنده

زده کوونکي دې پورتنۍ لوست په خپلو کتابچو کې وليکي.

اسلام ته درناوی

- مور د اسلام ټول حکمونه او لارښوونې منو او درناوی ورته لرو.
- د اسلام مقدساتو ته درناوی د ایمان برخه ده.
- د اسلام له مقدساتو څخه ځینې دا دي:
- ۱- قرآن کریم: قرآن کریم د الله تعالی کلام دی، درناوی یې پدې کې دی، چې په لارښوونو یې عمل وکړو.
 - ۲- کعبه: د الله تعالی کور دی، مسلمانان د کعبې لوري ته پنځه وخته لمونځ ادا کوي.
 - ۳- جومات: جومات د عبادت ځای دی. په جومات کې بې ځایه خبرې کول روا ندي.
 - ۴- د حج مناسک: لکه: عرفات، منی، مزدلفه.
 - ۵- لمونځ: مور هر لمونځ په خپل وخت ادا کوو.
 - ۶- روژه: مور هر کال د رمضان د میاشتې روژه نيسو.
- د اسلام حکمونو او مقدساتو ته سپکاوی کول کفر دی.



۱. د ښوونکي په مرسته په نوبت سره د اسلام د دين خو حکمونه او لارښوونې ووايئ.
۲. اسلام ته درناوی په څه کې دی؟ پدې هکله په خپلو منځو کې خبرې وکړئ.
۳. قرآن کریم ته څنگه درناوی پکار دی؟ پدې هکله د ښوونکي معلومات له ځان سره شریک کړئ.



- ۱- د اسلامي مقدساتو خو بېلکې ووايئ.
- ۲- د اسلام مقدساتو ته درناوی کول د څه شي برخه ده؟
- ۳- اسلامي مقدساتو ته توهين او سپکاوی کول څه حکم لري؟



زده کوونکي دې د اسلامي مقدساتو په هکله د کورني د غړو په مرسته لنډه مقاله وليکي.

وحی

د الله تعالی له لوري د پيغمبرانو خبرولو ته وحی ویل کیږي. حضرت جبرئیل عليه السلام به د الله تعالی له لوري پيغمبرانو ته، وحی راورله. تورات، انجیل، زبور او فرقان (قرآن کریم) ټول آسماني کتابونه دي. مور پر ټولو آسماني کتابونو او صحیفو ايمان لرو. تورات پر موسی عليه السلام، انجیل پر عیسی عليه السلام، زبور پر داوود عليه السلام او قرآن کریم پر حضرت محمد صلى الله عليه وسلم نازل شوی دی. پر حضرت محمد صلى الله عليه وسلم لومړی وحی د حرا په غار کې نازل شو. لومړی وحی د علق سورت پنځه لومړني آیتونه دي: ﴿اقْرَأْ بِاسْمِ رَبِّكَ الَّذِي خَلَقَ * خَلَقَ الْإِنْسَانَ مِنْ عَلَقٍ * اقْرَأْ وَرَبُّكَ الْأَكْرَمُ * الَّذِي عَلَّمَ بِالْقَلَمِ * عَلَّمَ الْإِنْسَانَ مَا لَمْ يَعْلَمْ﴾ [العلق : ۱ - ۵]

د حضرت محمد صلى الله عليه وسلم له وفات وروسته پر هېچا وحی نه نازلېږي.



فعايت

۱. د ښوونکي په مرسته د آسماني کتابونو په اړه خبرې وکړئ.
۲. په پخوانيو کتابونو ايمان لرل څه معنا لري؟ په دې هکله په خپلو کې خبرې وکړئ.
۳. د لوست په آيتونو کې کومې کلمې دي چې يوه يې په لوستلو امر کوي او بله يې د ليکنې وسيله ده.
۴. آیا معلومات لری چې د حرا په غار کې پر حضرت محمد ﷺ وحې څنگه نازله شوه؟ پدې هکله خبرې وکړئ.

پوښتنې

- ۱- وحې څه ته ويل کيږي؟
- ۲- د آسماني کتابونو نومونه واخلي.
- ۳- آسماني کتابونه پر کومو پيغمبرانو نازل شوي دي؟
- ۴- پر حضرت محمد ﷺ لومړۍ وحې په کوم ځای کې نازله شوه.

کورنۍ دنده

زده کوونکي دې پورتنی لوست په خپلو کتابچو کې وليکي.

د پيغمبرانو عصمت

له ګناهونو څخه د پيغمبرانو عليهم السلام پاکوالي ته عصمت ويل کيږي.

ټول پيغمبران (عليهم السلام) له ګناهونو معصوم (پاک) دي.

مور د پيغمبرانو (عليهم السلام) پر عصمت ايمان لرو.

انبيا عليهم السلام د الله تعالى غوره بندګان دي.

د الله ﷻ دين ته را بلل د پيغمبرانو عليهم السلام دنده ده.

لومړی پيغمبر حضرت آدم ﷺ او وروستی پيغمبر حضرت محمد ﷺ دی.

په قرآن کریم کې د ۲۵ پيغمبرانو يادونه شوې ده.

د پيغمبرانو پر عصمت ايمان او باور لږل فرض دي.



فعالیت

بحث پری و کړی:

- ۱- عصمت څه ته ویل کیږي؟
- ۲- د پیغمبرانو (علیهم السلام) عصمت څه معنی لري؟
- ۳- ملایکې له ګناه پاکې دي. په دې هکله د ښوونکي معلومات له ځان سره شریک کړی.

پوښتنې

- ۱- عصمت څه ته ویل کیږي؟
- ۲- د لومړي او وروستي پیغمبر نومونه واخلي؟
- ۳- په قرآن کریم کې د څو پیغمبرانو نومونه ذکر شوي دي؟
- ۴- د پیغمبرانو (علیهم السلام) په عصمت ایمان لرل څه حکم لري؟

کورنۍ دنده

زده کوونکي دې د پیغمبرانو (علیهم السلام) د عصمت په اړه لنډه مقاله ولیکي.

معجزه

معجزه هغه عمل ته ویل کیږي چې د پیغمبرانو په لاس ترسره کیږي او نور خلک ور څخه عاجز وي.

معجزه د پیغمبر د ریښتینولۍ دلیل دی.

الله تعالی خپلو پیغمبرانو ته ډول ډول معجزې ورکړې دي.

د موسی علیه السلام معجزه له امسا (لکړې) څخه مار جوړېدل، د عیسی علیه السلام

معجزه په دعا سره د رانده رغېدل او د محمد صلی الله علیه و آله تر ټولو لویه معجزه

قرآن کریم دی.

د پیغمبرانو علیهم السلام پر معجزو ایمان لرل فرض دي.



فعالیت

- ۱- د پیغمبرانوَ ﷺ د حینو معجزو یادونه وکړئ.
- ۲- د محمد ﷺ حینې مشهورې معجزې بیان کړئ. پدې هکله دې ښوونکی له زده کوونکو سره مرسته وکړي.
- ۳- قرآنکریم ته ولې معجزه ویل کېږي؟ پدې هکله دې ښوونکی له زده کوونکو سره مرسته وکړي.

پوښتنې

- ۱- معجزه څه ته وايي؟
- ۲- آیا په معجزه ایمان لرل فرض دي؟
- ۳- آیا له پیغمبرانوَ ﷺ پرته نور خلک معجزې لري؟

کورنۍ دنده

زده کوونکي دې د کورنۍ د غړو په مرسته د معجزې په اړه لنډه مقاله ولیکي.

سحر (کوډې)

سحر کول لويه ګناه ده.

سحر د شيطان کار دی.

د کوډو له لارې روزي ګټل حرام دي.

څوک چې هره شپه آيت کړسي تلاوت کوي، له هر ډول زيان او ضرر څخه به په امن وي.

په کوډو سره انسان ته ضرر رسېږي.

کوډګر د هېچا نه خوښېږي.

رسول الله ﷺ فرمايلي دي: «اجْتَنِبُوا الْمُوبِقَاتِ الشَّرْكَ بِاللَّهِ وَالسَّحْرُ»

ژباړه: له هلاکوونکو شيانو څخه چې يو يې شرک او بل يې سحر دی، ځانونه وساتئ.

کوډګر ته ورته ناروا دی، رسول الله ﷺ فرمايلي دي: «مَنْ أَتَى سَاحِرًا

أَوْ كَاهِنًا أَوْ عَرَّافًا فَصَدَّقَهُ بِمَا يَقُولُ فَقَدْ كَفَرَ بِمَا أَنْزَلَ عَلَى مُحَمَّدٍ ﷺ»

ژباړه: که څوک کوډګر، د غیبو ویونکي او فال کتونکي ته ورشي او د

هغوی خبرې رښتیا وکړي، نو په هغه څه چې پر محمد ﷺ نازل شوي

کافر شو.



- ۱- د لوست حدیثونه تکرار کړئ.
- ۲- د سحر له ضرر څخه د ځان خوندي ساتلو لپاره باید څه وکړو؟ د ښوونکي په مرسته ځواب ووايئ.
- ۳- په شپه کې کوم وخت معوذتین او آیت الکرسي لولئ؟ پدې هکله خبرې وکړئ.



- ۱- آیا سحر لویه کناه ده؟
- ۲- سحر د چا کار دی؟
- ۳- د کوډوله لارې د روزی کتل روا دي؟
- ۴- د کوم آیت په لوستلو سره موږ د کوډوله ضرر څخه په امن کېږو؟



زده کوونکي دې پورتنی لوست په خپلو کتابچو کې وليکي.

د فال کتل

د فال کتل حرام او لویه ګناه ده.

د فال کتونکي ته ور تلل، خبرې يې منل او پرې باور کول لويه ګناه ده.

رسول الله ﷺ فرمايلي دي: «مَنْ أَتَى سَاحِرًا أَوْ كَاهِنًا أَوْ عَرَّافًا فَصَدَّقَهُ بِمَا يَقُولُ فَقَدْ كَفَرَ بِمَا أُنزِلَ عَلَى مُحَمَّدٍ ﷺ»

ژباړه: که څوک کوډګر، د غیبو ویونکي او فال کتونکي ته ولاړ شي او د هغوی خبرې رښتیا وګڼي، نو په هغه څه چې پر محمد ﷺ نازل شوي کافر شو.

فال کتونکی به له سختو کړاوونو او عذابونو سره مخ کېږي.

فعالیت

- ۱- د فال کتونکي د عمل په اړه یو له بل سره بحث وکړئ.
- ۲- که څوک د فال کتلو په نیت چاته ورځي، تاسې باید ورته څه ووايئ، څو له دې کار څخه منعه شي؟ پدې هکله په خپلو منځو کې خبرې وکړئ.
- ۳- ستاسو په آند فال کتل څه زیانونه لري؟

پوښتنې

- ۱- د فال کتل څه حکم لري؟
- ۲- آیا فال کتونکي ته ورتلل روا دي؟
- ۳- رسول الله ﷺ د فال کتونکي په اړه څه فرمایلي دي؟

کورنۍ دنده

زده کوونکي دې د فال کتونکي - که یې لیدلی وي - قصه په خپلو کتابچو کې ولیکي.

فال نیول

ښه فال نیول روا او بد فال نیول ګناه ده.

د اسلام مبارک دین مور له بد فال نیولو څخه منع کړي یو.

پیغمبر ﷺ فرمایي: بد فالي نشته او ښه فال نیول غوره کار دی.

د ښه فال نیولو څو بیلګې:

- په کوچنیانو باندې د نیکو خلکو نومونه کینسودل.

- ناروغ ته روغ وېل او د روغتیا هیله یې کول.

- په خوب لیدلو باندې ښه فال نیول.

د بد فال نیولو څو بیلګې:

- د کینې سترګې په رپدلو بد فال نیول.

- د یو شي په اخیستلو بد فال نیول.

- د چا په ټنډه یا پل (راتللو) بد فال نیول.

مور باید په هر څه ښه فال ونیسو،

او له بد فالي ځانونه څخه وساتو.

فعالیت

- ۱- د ښوونکي په مرسته د ښه فال نیولو او بد فالۍ په اړه یوله بل سره خبرې وکړئ.
- ۲- د ښه فال نیولو څو بېلګې ووايئ.
- ۳- آیا د چهارشنبې په ورځ د سفر نه کولو بد فال نیول روا دي؟ پدې هکله بحث وکړئ.

پوښتنې

- ۱- آیا ښه فال نیول روا دي؟
- ۲- د ښه فال نیولو څو بېلګې ووايئ.
- ۳- د بد فال نیولو څو بېلګې ووايئ.

کورنۍ دنده

زده کوونکي دې د کورنۍ له غړو سره د ښه فال نیولو او بد فالۍ په اړه خبرې وکړي.

لوی گناهونه

لوی گناهونه هغه گناهونو دي چې کوونکي ته یې په شریعت کې سزا ټاکل شوې وي او له توبې پرته نه بښل کېږي. که څوک وره گناه تکرار کړي، دا هم په کبیره گناه بدلېږي. مور باید له ټولو ورو او لویو گناهونو څخه ځان وساتو.

ځینې لوی گناهونه په لاندې ډول دي:

- ۱- شرک: له الله تعالی سره شریک نیول تر ټولو لویه گناه ده.
- ۲- سحر: کوډې کول.
- ۳- قتل: په ناروا د انسان وژل.
- ۴- سود خوړل.
- ۵- د جهاد له مورچل څخه تېښته کول.
- ۶- تهمت: پر بې گناه مسلمان د گناه تور لگول.
- ۷- د مور او پلار نا فرماني: په روا کارونو کې د مور او پلار له لارښوونو سرغړونه، او خبره یې نه منل لویه گناه ده.

فعالیت

- ۱- د خو نورو لویو کناهونو نومونه بیان کړئ.
- ۲- له الله ﷻ سره د شریک نیولو خو بېلکې ووايئ.
- ۳- د مور او پلار د نا فرمانی خو بېلکې ووايئ.

پوښتنې

- ۱- لوی کناهونه تعریف کړئ.
- ۲- وره کناه څه وخت په لویه کناه بدلېږي؟
- ۳- د خو لویو کناهونو نومونه واخلي.

کورنۍ دنده

زده کوونکي دې ځینې هغه لوی کناهونه چې په لوست کې نه دي ذکر شوي، په خپلو کتابچو کې وليکي.

د جمعي لمونځ



د جمعي لمونځ دوه ركعته دى او په جماعت ادا كيږي.
 د جمعي لمونځ د ماسپنين د لمانځه پر حاي ادا كيږي. د جمعي
 لمونځ پر عاقل، بالغ مقيم مسلمان فرض دى.
 د يوې جمعي لمونځ د راتلونكي جمعي تر لمانځه پورې د كناهونو
 كفاره ده.

د جمعي د لمانځه لپاره غسل كول او پاكي جامې اغوستل سنت دي.
 د جمعي په لمانځه كې امام له دويم اذان وروسته دوې خطبې وايي.
 لمونځ كوونكي خطبې ته پوره غور نيسي او له خبرو كولو ډډه كوي.
 د جمعي د لمانځه پر مهال مسلمانانو ته كار كول ناروا دي.
 د جمعي لمونځ پرېښودل كناه ده، رسول الله ﷺ فرمايي: څوك چې

(پرتله له عذرته) درې جمعې لمونځونه ترک کړي، په زړه يې تور داغ

لگيږي. رواه ابن ماجه



فعالیت

- ۱- د جمعې د لمانځه په هکله په خپلو منځو کې خبرې وکړئ.
- ۲- که څوک د خطبې پر مهال خبرې کوي، آیا تاسې ته روا ده چې له خبرو څخه يې منعه کړئ؟
- ۳- که یو څوک د جمعې لمانځه ته ناوخته راشي، آیا حق لري چې د خلکو پر اوږو تیر شي او لومړي صف ته ځان ورسوي؟



پوښتنې

- ۱- د جمعې لمونځ څه حکم لري؟
- ۲- د جمعې لمونځ څنګه ادا کيږي؟
- ۳- د جمعې لمونځ پر چا فرض دی؟
- ۴- امام د جمعې د لمانځه لپاره څو خطبې وايي؟



کورني دنده

زده کوونکي دې د لوست پوښتنې په خپلو کتابچو کې ځواب کړي.

د جنازي لمونځ (۱)



د جنازي لمونځ کفایي فرض دی.

د جنازي لمونځ ډېر ثواب لري.

د جنازي لمونځ په جماعت ادا کېږي.

د جنازي لمونځ په ولاړه او له رکوع او سجدي پرته ادا کېږي.

د جنازي په لمانځه کې د څلورو تکبیرونو ویل فرض دي.

د جنازي لمونځ د مړي د ولي یا عالم په امامت سره ادا کېږي.

د جنازي لمونځ قضایي نلري.

فعالیت

- ۱- د جنازې د لمانځه په هکله په خپلو منځو کې خبرې وکړئ.
- ۲- د جنازې د لمانځه او نورو لمونځونو ترمنځ توپيرونه په ګوته کړئ.
- ۳- که چیرې د جنازې لمونځ تیار وي او تاسې اودس و نه لرئ، آیا تیمم کولای شئ؟ د ښوونکي په مرسته یې ځواب ووايئ.

پوښتنې

- ۱- د جنازې لمونځ څه حکم لري؟
- ۲- آیا د جنازې لمونځ په جماعت سره ادا کېږي؟
- ۳- د جنازې په لمانځه کې رکوع او سجده شته؟
- ۴- د جنازې په لمانځه کې څو تکبیرونه ویل کېږي؟
- ۵- آیا د جنازې د لمانځه تکبیرونه فرض دي؟

کورنۍ دنده

زده کوونکي دې د لوست پوښتنې په خپلو کتابچو کې ځواب کړي.

د جنازې لمونځ (۲)

د جنازې د لمانځه طريقه:

لمونځ کوونکي د څلور ځلې تکبير په ويلو سره د جنازې لمونځ ادا کوي، چې په لاندې ډول بيانېږي:

لومړی تکبير:

لمونځ کوونکي په امام پسې (د نورو لمونځونو په څېر) تحريمه تکبير او ورپسې «سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ - وَلَا إِلَهَ غَيْرُكَ» وايي.

دویم تکبير:

د امام د دویم ځل تکبير له ويلو سره سم مقتدي هم دویم تکبير وايي ورپسې درود «اللَّهُمَّ صَلِّ عَلَيَّ مُحَمَّدٍ وَعَلَيَّ آلِ مُحَمَّدٍ كَمَا صَلَّيْتَ عَلَيَّ إِبْرَاهِيمَ وَعَلَيَّ آلِ إِبْرَاهِيمَ إِنَّكَ حَمِيدٌ مَّجِيدٌ» وايي.

دریم تکبير:

د درود له ويلو وروسته امام دريم تکبير وايي او ورپسې د جنازې دعا لولي، مقتديان هم همدا دعا لولي.

څلورم تکبير:

د څلورم تکبير له ويلو وروسته امام بني اوکين خوا ته سلام ګرځوي، مقتديان هم دواړو خواوو ته سلام ګرځوي.

فعالیت

- ۱- ځینې زده کوونکي دې د جنازې د لمانځه ادا کول په ټولګي کې تمثيل او بسوونکی دې د دوی تېروتنې اصلاح کړي.
- ۲- د جنازې لمونځ په کوم ځای کې ادا کېږي؟ پدې هکله خبرې وکړئ.
- ۳- آیا د جنازې د لمانځه لپاره اقامت ویل کېږي؟

پوښتنې

- ۱- د جنازې په لمانځه کې له لومړي تکبير وروسته څه ويل کېږي؟
- ۲- له دويم او دريم تکبير وروسته امام او مقتديان څه وايي؟
- ۳- له څلورم تکبير وروسته څه ويل کېږي؟

کورنۍ دنده

زده کوونکي دې د لوست پوښتنې په خپلو کتابچو کې ځواب کړي.

د جنازي د لمانځه دعاگانې

په بالغ مړي (نارينه او بسځينه) لاندې دعا لوستل كېږي:

اللَّهُمَّ اغْفِرْ لِحَيِّنَا وَمَيِّتِنَا ، وَشَاهِدِنَا وَغَائِبِنَا، وَصَغِيرِنَا وَكَبِيرِنَا ، وَذَكَرْنَا
وَأُنْتَنَا ، اللَّهُمَّ مَنْ أَحْيَيْتَهُ مِنَّا فَأَحْيِهِ عَلَى الْإِسْلَامِ ، وَمَنْ تَوَفَّيْتَهُ مِنَّا فَتَوَفَّهُ
عَلَى الْإِيمَانِ .

ژباړه: ای الله! زموږ ژوندي، مړي، حاضر، غایب، کوچني، لوی، نر
او بسځي وېسه، ای الله! له مور څخه چې چاته ژوند ورکوي، په اسلام
ژوند ورکړه، او له مور څخه چې له چا روح اخلي، په ایمان سره یې
واخله.

که مړی هلک وي، لاندې دعا پرې لوستل کېږي:

اللَّهُمَّ اجْعَلْهُ لَنَا فَرَطًا، وَاجْعَلْهُ لَنَا أَجْرًا وَذُخْرًا، وَ اجْعَلْهُ لَنَا شَافِعًا
وَمُشَفَّعًا .

ژباړه: ای الله! دغه مړی (هلک) زموږ د ثواب سبب وګرځوه او زموږ
لپاره یې د آخرت پانګه وګرځوه، او زموږ لپاره یې شفیع او شفاعت یې
قبول وګرځوه.

که مړی کوچنی نجلۍ وي، لاندې دعا پرې لوستل کېږي:

اللَّهُمَّ اجْعَلْهَا لَنَا فَرَطًا، وَاجْعَلْهَا لَنَا أَجْرًا وَذُخْرًا، وَاجْعَلْهَا لَنَا شَافِعَةً
وَمُشَفَّعَةً .

ژباړه: ای الله! دغه مړی (نجلی) زموږ د ثواب سبب وگرځوه او زموږ لپاره یې د آخرت پانګه وگرځوه او زموږ لپاره یې شفیع او شفاعت یې قبول وگرځوه.

فعالیت

- ۱- آیا د جنازې لمانځه لپاره ټاکلی وخت شته؟ پدې هکله خبرې وکړئ.
- ۲- د بالغانو، هلک او نجلی د دعاګانو په منځ کې شته توپیر په ګوته کړئ.
- ۳- په جنازې لمانځه کې له مړي سر بیره نور چاته دعا کېږي؟

پوښتنې

الف: لاندې جملې معنا کړئ:

- ۱- اللَّهُمَّ اغْفِرْ لِحَيِّنَا وَمَيِّتِنَا
- ۲- اللَّهُمَّ مَنْ أَحْيَيْتَهُ مِنَّا فَأَحْيِهِ عَلَيَّ الْإِسْلَامِ
- ۳- اللَّهُمَّ اجْعَلْهُ لَنَا فَرَطًا

ب: څوک د بالغ مړي دعا له ياده ويلای شي؟

کورنۍ دنده

زده کوونکي دې د جنازې دعاګانې حفظ کړي او په راتلونکي ساعت کې دې واوروي.

د اختر لمونځ



مسلمانان هر کال د خوشحالی دوه اخترونه لمانځي.
لومړی کمکی اختر ورپسې لوی اختر.
کمکی اختر د روژې میاشتي نه وروسته د شوال میاشتي په لومړۍ ورځ وي.
په کمکي اختر کې مسلمانان غریبانو ته د فطر صدقه ورکوي.
لوی اختر د ذي الحجې میاشتي په لسمه ورځ وي.
په لوی اختر کې مسلمانان قرباني کوي.
مسلمانان په دواړو اخرونو کې عیدگاه ته د لمانځه ادا کولو لپاره ځي.
د دواړو اخرونو لمونځونه واجب دي او په جماعت سره ادا کېږي.
د دواړو اخرونو لمونځ دوه دوه رکعته دی.
د دواړو اخرونو د لمانځه وخت د اختر د ورځې له لمر ختلو نه پیل کېږي او تر زوال پورې وي.

د اختر لمانځه لپاره غسل کول، پاکې جامې اغوستل او عطر وهل
سنت دي.



فعالیت

- ۱- د لوی او کمکي اختر په لومړۍ ورځ باید کوم کارونه وکړو؟
- ۲- د ښوونکي په مرسته په لوی اختر کې د واجبو تکبیرونو الفاظ ووايي.
- ۳- په لوی اختر کې د تکبیرونو وبلو ورځې په څو ټوټه کړی.



پوښتنې

- ۱- کمکي اختر د کومې میاشتې په کومه نېټه دی؟
- ۲- په لوی اختر کې مسلمانان څه کارونه کوي؟
- ۳- د اختر لمونځ څو رکعته دی؟
- ۴- د اختر لمونځ څه حکم لري؟



کورنۍ دنده

زده کوونکي دې د کورنۍ د غړو په مرسته د لوی اختر په هکله لنډه
مقاله وليکي.

د اختر د لمانځه طريقه

د دواړو اخترونو لمونځ دوه دوه رکعته دی. د اختر د لمانځه لپاره اذان او اقامت نه ويل کېږي.

د اختر په لمانځه کې شپږ تکبيرونه اضافه ويل کېږي. درې په لومړي رکعت او درې نورې په دويم رکعت کې ويل کېږي.

لومړی رکعت:

امام تحریمه تکبیر په جهر سره او مقتديان یې په خفیه وايي.
د سبحانک اللهم... له ویلو وروسته امام په جهر سره درې ځلې تکبیر وايي او دواړه لاسونه ورسره د غوړونو نرمیو ته پورته کوي.
مقتديان ورپسې په خفیه درې ځلې تکبیر وايي او دواړه لاسونه ورسره د غوړونو نرمیو ته پورته کوي.
بیا لاسونه پر نامه کېښودل کېږي، امام په جهر سره قرائت لولي، پاتې د عام لمونځ په څېر کړنې ترسره کېږي.

دویم رکعت:

امام د قرائت له لوستلو وروسته مخکې له رکوع، درې تکبيرونه په جهر سره وايي او په هر ځل دواړه لاسونه د غوړونو تر نرمیو پورته کوي، مقتديان هم همداسې کوي.

يادونه: د يادو شپږو تکبيرونو په منځ کې لاسونه بايد ځورند
ونبول شي.

فعاليت

۱. زده کوونکي دې په دوو ډلو ووېشل شي، لومړۍ ډله دې د اختر د لمانځه لومړۍ رکعت او دويمه ډله دې دويم رکعت تمثيل کړي.
۲. آيا د جنازې او اختر د لمونځونو د تکبيرونو ترمنځ په ادا کولو کې څه توپير شته؟ په دې هکله خبرې وکړئ.

پوښتنې

- ۱- د اختر لمونځ څو رکعته دی؟
- ۲- د اختر په لمانځه کې څو اضافي تکبيرونه ويل کېږي؟
- ۳- لومړي درې تکبيرونه څه وخت ويل کېږي.
- ۴- په دويم رکعت کې څو تکبيرونه او څه وخت ويل کېږي؟

کورنۍ دنده

زده کوونکي دې د اختر د لمانځه طريقه په خپلو کتابچو کې وليکي او
په ټولگي کې دې له ياده ولولي.

د تلاوت سجده



د تلاوت سجده واجب ده.

د سجدي آيت په لوستلو او يا اورېدلو سره د تلاوت سجده لازمېږي.

د تلاوت د سجدي ادا کولو طريقه:

سجده کوونکی تکبير وايي او سجدي ته ځي، په سجده کې درې ځلې تسبيحات (سبحان ربي الاعلى) وايي، ورپسې دويم تکبير وايي او له سجدي نه را پورته کېږي او پدې سره يې سجده بشپړه شوه.

د تلاوت سجدي لپاره درېدل حتمي نه دي.

له راډيو، ټلويزيون او داسې نورو څخه د سجدي آيت په اورېدلو سجده نه لازمېږي.

په قرآن کریم کې ۱۴ ځايه د تلاوت سجده راغلي ده.

په يو ځای کې د سجدي د يو آيت په څو ځله لوستلو سره يوازې يوه سجده لازمېږي.

په لاندې جدول کې د تلاوت د سجدي آيتونه بيانېږي چې په لوستلو او يا اورېدلو سره يې د تلاوت سجده لازمېږي:

شميره	سورت	د سجدي ايت	شميره	سورت	د سجدي ايت
۱	الاعراف	۲۰۶	۸	النمل	۲۵
۲	الرعد	۱۵	۹	الم السجده	۱۵
۳	النحل	۴۹	۱۰	فصلت	۳۸
۴	الاسراء	۱۰۷	۱۱	ص	۲۴
۵	مريم	۵۸	۱۲	النجم	۶۲
۶	الحج	۱۸	۱۳	الانشاق	۲۱
۷	الفرقان	۶۰	۱۴	العلق	۱۹

فعاليت



- ۱- د تلاوت سجده په ټولګي کې تمثيل کړئ.
- ۲- د سجدي آيتونه په قرآن کریم کې په ډله ييز ډول په ګوته کړئ.

پوښتنې



- ۱- د تلاوت سجده څه حکم لري؟
- ۲- په قرآن کریم کې څو سجدي دي؟
- ۳- د تلاوت سجده کله واجبېږي؟
- ۴- په څلورو آيتونو کې د تلاوت سجده را وښئ.

کورنۍ دنده



زده کوونکي دې د سجدي د آيتونو موقعيت، د سپارو له مخې په ګوته کړي.

د سهوي سجده (۱)

د سهوي سجده واجب ده.

د سهوي سجده په لمانځه کې ترسره کېږي.

د واجبو په ترک او يا د فرضو په ځنډولو سره د سهوي سجده واجبېږي.

د سهوي د سجدي طريقه:

- ۱- په وروستۍ قعه کې له تشهد وروسته سلام ګرځول کېږي.
- ۲- بيا وړپسې دوي سجدي کېږي.
- ۳- وړپسې تشهد، درود، او دعا ويل کېږي.
- ۴- په پای کې دواړو خواوو ته سلام ګرځول کېږي.

فعالیت

۱. د سهوې د سجدې په هکله یو له بل سره خبرې وکړئ.
۲. آیا کله مو د سهوې سجده کړې ده؟ د واجب کېدو سبب یې بیان کړئ.

پوښتنې

- ۱- د سهوې سجده څه حکم لري؟
- ۲- د سهوې سجده څه وخت واجبیږي؟
- ۳- د سهوې سجده څنګه ادا کېږي؟

کورنۍ دنده

زده کوونکي دې د لوست متن په خپلو کتابچو کې ولیکي.

د سهوې سجده (۲)

په لمانځه كې د سهوې سجده د واجېدلو څو مثالونه:

۱. د فاتحې سورت پرېښودل.
۲. د فاتحې سورت پسې د بل سورت يا څو ايتونو نه لوستل.
۳. په وترو كې د قنوت دعا پرېښودل.
۴. لومړۍ قعه پرېښودل.
۵. په وروستۍ قعه كې تشهد پرېښودل.
۶. د فرضو وروسته كول، لكه په لومړي ركعت كې كېناستل، او يا دويم ركعت كې له تشهد وروسته دريم ركعت ځنډول.

فعالیت

۱. د سهوې سجدي د واجبدلو ځينې سببونه بيان كړئ.
۲. كه په جماعت كې امام د سهوې سجده ادا كوي، مقتديان بايد څه وكړي؟

پوښتنې

- ۱- د قيام په حالت كې د سهوې سجده كله واجبېږي؟
- ۲- د قعدې په حالت كې د سهوې سجده كله واجبېږي؟
- ۳- آيا په وترو كې د قنوت په پرېښودلو سره سجده لازمېږي؟
- ۴- آيا د فرضو په تاخير سره سجده واجبېږي؟

كورنۍ دنده

زده كوونكي دې د لوست پوښتنې په خپلو كتابچو كې ځواب كړي.

د سفر آداب

اسلام مور ته د سفر په وخت، د آدابو لارښوونه کوي، چې ځينې يې په لاندې ډول دي:

- ۱- له مور او پلار څخه د سفر کولو اجازه اخيستل.
 - ۲- درې حلي الله اکبر ويل.
 - ۳- د سفر دعا ويل: ﴿سُبْحَانَ الَّذِي سَخَّرَ لَنَا هَذَا وَمَا كُنَّا لَهُ مُقْرِنِينَ وَإِنَّا إِلَى رَبِّنَا لَمُنْقَلِبُونَ﴾.
 - ۴- الله ﷻ زيات يادول.
 - ۵- له الله نه د خير او عافيت سوال کول.
- په سفر کې د مسلمان سوال او دعا قبليري.

په سفر کې د دعا ځينې بيلگې:

- د سفر آساني غوښتل.
- د کورنۍ غړو او خپلوانو ته دعا کول.
- د سفر ستونزو نه د خلاصون دعا کول.
- کورته په خير او عافيت د را ستندلو دعا کول.

فعالیت

۱. د سفر د آدابو په هکله په خپلو منځو کې خبرې وکړئ.
۲. آیا د اسلام دین په کومه ټاکلې ورځ کې له سفر کولو څخه منعه کېږي ده؟ پدې هکله خبرې وکړئ.

پوښتنې

- ۱- د سفر دعا ووايئ.
- ۲- د سفر کولو لپاره له چا څخه اجازه اخلئ؟
- ۳- آیا په سفر کې دعا قبلېږي؟
- ۴- د سفر په وخت کومې غوښتنې پکار دي؟

کورنۍ دنده

زده کوونکي دې د سفر آداب، په خپلو کتابچو کې وليکي.

د ژبې ساتنه

مسلمان د خپلې ژبې ساتنه کوي، تل ښې خبرې کوي، رسول الله ﷺ مور ته داسې لارښوونه کړې ده: «مَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلْيَقُلْ خَيْرًا أَوْ لِيَسْكُتْ» .

ژباړه: که څوک په الله او د آخرت په ورځ ايمان لري، د خير خبرې دې کوي او يا دې چپ اوسي.
مسلمان ښې څې خبرې نه کوي.
مور چا ته کنځلې او بدې خبرې نه کوو.
څوک په سپک نوم نه يادوو.

په ناروا خبرو انسان دوزخ ته ځي، معاذ رضي الله عنه له پيغمبر ﷺ څخه وپوښتل: آيا مور په خپلو ويناوو نيول کيږو؟ پيغمبر ﷺ وفرمايل: زيات خلک د خپلو ژبو له کبله دوزخ ته نسکور غورځيږي.
مور بايد له سپکو او ناوړو خبرو څخه ځان وساتو.
زموږ له لاس او ژبې بايد چاته ضرر ونه رسيري.

فعالیت

- ۱- د ژبې ساتنې په هکله په خپلو منځو کې خبرې وکړئ.
- ۲- کوم وخت چوپتیا غوره ده؟ پدې هکله خبرې وکړئ.

پوښتنې

۱. د لاندې حدیث جملې معنا کړئ:
- «مَنْ كَانَ يُؤْمِنُ بِاللَّهِ وَالْيَوْمِ الْآخِرِ
- فَلْيَقُلْ خَيْرًا أَوْ لِيَسْكُتْ» .
۲. لاندې خالي ځایونه ډک کړئ:
- زموږ له لاس او باید چاته ضرر ونه رسېږي.
- مسلمان د خپلې ژبې ... کوي.

کورنۍ دنده

زده کوونکي دې د ژبې ساتنې په هکله لنډه مقاله وليکي.

مرسته او همکاري



له خلكو سره په بنو کارونو کې مرسته كول ډېر ثواب لري.

الله ﷻ پدې هکله مور ته داسې لارښوونه کوي:

﴿وَتَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِثْمِ وَالْعُدْوَانِ ...﴾

المائدة سورت ۲ ایت.

ژباړه: او په نیکو او د تقوا په کارونو کې یو تر بله مرسته کوئ و د ګناه

او تېري په چارو کې یو تر بله مرسته مه کوئ.

رسول الله ﷺ فرمایي:

۱- د الله ﷻ مرسته له هغه چا سره مل وي چې له نورو خلكو سره

مرسته کوي. رواه مسلم .

۲- څوک چې د اړو خلكو ستونزې حل کړي، الله ﷻ به یې د دنیا او

آخرت ستونزې آسانه کړي. رواه مسلم .

مور له مور، پلار، ورونو او خویندوسره د کور په چارو کې مرسته کوو.
مور له خپلو کاونډیانو او ټولګیوالو سره مرسته کوو.
په ناروا کارونو کې له چا سره مرسته کول ګناه ده.

فعالیت

- ۱- له اړو خلکو سره د مرستې ځینې بېلګې د ښوونکي په مرسته ووايئ.
- ۲- مور باید په کومو ځایونو کې د خلکو سره له مرسته کولو ډډه وکړو؟

پوښتنې

- ۱- الله ﷻ له خلکو سره د مرستې په هکله څه فرمایلي دي؟
- ۲- د الله ﷻ مرسته له چا سره مل وي؟
- ۳- څوک د مرستې کولو ډېر وړ دی؟
- ۴- آیا د ګناه په چارو کې مرسته کول روا دي؟

کورنۍ دنده

زده کوونکي دې د مرستې په هکله یوه مقاله ولیکي.

د بي اتفای زيانونه

د اسلام دين مور ته پر يووالي او اتحاد امر کوي، له اختلاف او بي اتفای څخه يې منعه کړي يو.

الله ﷻ په قرآن کریم کې فرمايلي دي: ﴿وَأَعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا﴾ (د آل عمران سورت ۱۰۳ آيت).

ژباړه: د الله په رسی (قرآن کریم) باندې منکولې ولکوی او بي اتفای مه کوی.

مور بايد له اختلاف او بي اتفای څخه حان وژغورو.

اختلاف او بي اتفای ډېر زيانونه لري:

- ۱- بي اتفای ګناه ده، هر هغه څوک چې د مسلمانانو ترمنځ بي اتفای راولي، الله ﷻ ترې ناراضه کېږي.
- ۲- بي اتفای او اختلاف د دښمنۍ لامل کېږي.
- ۳- په بي اتفای کې له ژوند څخه برکت اوچتېږي.

فعالیت

۱- د اختلاف او بی اتفاقی زیانونه په ګوته کړئ.

۲- د لاندې کلمو ضد ووايئ:

(اتفاق، دښمني، امر، زیان)

پوښتنې

الف: لاندې تش ځایونه په مناسبو کلمو ډک کړئ:

۱- د اسلام دین مور ته د یوالي او کوي.

۲- بی اتفاقي او اختلاف د لامل کېږي.

۳- په بی اتفاقی کې له ژوند څخه اوچتېږي.

ب: په لوست کې د آیت ژباړه ووايئ.

کورنۍ دنده

زده کوونکي دې د کورنۍ په مرسته د بی اتفاقی د زیانونو په اړه یوه

مقاله ولیکي.

بد ملگری

مور باید د ملگری په غوره کولو کې زیات فکر وکړو، تر څو له بد شخص سره مخ نه شو.

رسول الله ﷺ د نیک او بد ملگری مثال داسې بیان کړی دی: د نیک شخص ملگری، د عطر و د پلورونکي په څیر ده، له دوو ګټو څخه یې له یوې خامخا برخمن کېږي:

۱- یا به ترینه عطر واخلي.

۲- او یا خو به د مشکو بڼې ورمې بوی کړي.

د بد شخص ملگری د پښ په څیر ده، د دوو زیانونو څخه یې یو زیان حتما درته رسېږي:

۱- بدن او یا جامې به دې وسوځوي.

۲- یا خو به بد بوی او لوگی در ورسېږي. مسند امام احمد.

مور باید تل له ښو خلکو سره ملگری وکړو.

د نیک شخص په ملگری کې د دنیا او آخرت ډیرې ګټې دي.

مور باید له بد شخص سره ملگری ونکړو.

د بد شخص ملگری ډیر زیات زیانونه لري.

فعالیت

- ۱- د نیک ملګري د ګټو په هکله په خپلو منځو کې مباحثه وکړئ.
- ۲- د بد شخص د ملګرتیا زیانونه په ګوته کړئ.

پوښتنې

- ۱- رسول الله ﷺ د نیک ملګري په هکله څه فرمایلي دي؟
- ۲- د بد شخص ملګرتیا د څه شي په شان ده؟
- ۳- د نیک شخص ملګرتیا څه ګټې لري؟
- ۴- تاسې له چا سره ملګرتیا کول غواړئ؟

کورنۍ دنده

زده کوونکي دې د بد شخص د ملګرتیا زیانونه د یوې مقالې په ترڅ ولیکي.

د دين ستنه

- لمونځ د اسلام دويمه بنا او د دين ستنه ده.
- په لمانځه سره مسلمان د خپل دين ساتنه کوي.
- لمونځ انسان له بدو او ناروا کارونو څخه ژغوري.
- لمونځ د ايمان نښه ده.
- په لمانځه د مسلمان او کافر ترمنځ فرق کېږي.
- په لمانځه د مسلمان گناهونه بښل کېږي.

رسول الله ﷺ فرمايي:

که له تاسو څخه د يوه د کور مخې ته وياله بهېږي او هغه پکې هره ورځ پنځه ځلې لامبي، آيا په بدن به يې څه خيري پاتې شي؟ صحابه وو وويل: د نوموړي په بدن خيري نه پاتې کېږي. رسول الله ﷺ وفرمايل: لمونځ هم د دې ويالې په خيږ دی، هغه څوک چې پنځه وخته لمونځ کوي، گناهونه يې بښل کېږي. متفق عليه.

مور پنځه وخته لمونځونه په خپل وخت، ادا کوو.

فعالیت

- ۱- د لمانخه د ارزښت او ګټو په هکله په خپلو منځو کې مباحثه وکړئ.
- ۲- د ښوونکي په مرسته دا واضح کړئ چې لمونځ د دین ستنه ده.
- ۳- په لمانخه سره د مسلمان او کافر ترمنځ څنګه فرق کېږي؟

پوښتنې

- ۱- لمونځ د دین ستنه ده؟ دا جمله روښانه کړئ.
- ۲- رسول الله ﷺ د لمانخه په هکله څه فرمایلي دي؟
- ۳- لمونځ څه ګټې لري؟ واضح یې کړئ.

کورنۍ دنده

زده کوونکي دې د کورنۍ د غړو په مرسته د لمانخه ګټې په خپلو کتابچو کې ولیکي، او په ټولګي کې دې بیان کړي.

د وخت ارزښت

وخت زموږ ژوند دی، وخت د انسان ارزښتناکه پانګه ده، موږ بايد خپل وخت ضايع نه کړو.

رسول الله ﷺ د وخت په هکله فرمايلي دي:

دوه نعمتونه دي چې زيات خلک ترې بې خبره دي: يوروغتيا او بل وخت.

موږ بايد له وخت څخه سمه ګټه واخلو.

د دې لپاره چې وخت مو ضايع نشي لاندې ټکو ته پاملرنه کوو:

۱- پنځه وخته لمونځ په خپل وخت کې ادا کوو.

۲- بنوونځي ته په وخت ځو.

۳- خپل درسونه په پوره پاملرنې سره لولو.

۴- کورنۍ دنده په خپل وخت کې لیکو.

۵- لوبې په ټاکلي وخت ترسره کوو.

۶- د نن کار سبا ته نه پرېږدو.

فعالیت

۱. د وخت د ارزښت په هکله په خپلو منځو کې خبرې وکړئ.
۲. د ښوونکي په مرسته د خپل ورځني ژوندانه مهال ویش ووايئ.

پوښتنې

- ۱- رسول الله ﷺ د وخت په هکله څه فرمایلي دي؟
- ۲- د دې لپاره چې وخت ضایع نشي، څه باید وکړو؟
- ۳- د نن کار باید څه وخت سرته ورسوو؟

کورنۍ دنده

هر زده کوونکی دې د خپل ورځني ژوند مهال وېش د کورنۍ د غړو په مرسته وليکي، بیا دې په ټولګي کې ولولي.



د مسلمان پنځه حقونه

ټول مسلمانان سره خویندي او وروڼه دي، تل يو تر بله درناوی کوي، مسلمان په خپل مسلمان ورور باندي زيات حقونه لري، رسول الله ﷺ پدي هکله فرمايي: «حَقُّ الْمُسْلِمِ عَلَى الْمُسْلِمِ خَمْسٌ: رَدُّ السَّلَامِ، وَعِيَادَةُ الْمَرِيضِ، وَاتِّبَاعُ الْجَنَائِزِ، وَإِجَابَةُ الدَّعْوَةِ، وَتَشْمِيتُ الْعَاطِسِ» رواه البخاری

د حديث معنا: مسلمان په مسلمان پنځه حقونه لري: سلام ته يې ځواب ورکول، د ناروغ پوښتنه کول، جنازي پسي يې تلل، د بلني يې منل او له عطسي نه وروسته د الحمد لله ويلو په ځواب کې ورته يَرْحَمُكَ اللهُ ويل.

مور د مسلمان سلام ته ځواب وايو، که ناروغه وي پوښتنه يې کوو، په جنازه کې يې کېدون کوو، بلنه يې منو او عطسي نه وروسته ورته يرحمک الله وايو.

له مسلمان سره مرسته کول زموږ ديني دنده ده.

له مسلمان سره مرسته کول ثواب لري.

فعالیت

- ۱- د مسلمان پنځه حقونه څنگه ادا کېږي؟ پدې هکله خپلو منځو کې خبرې وکړئ.
- ۲- آیا کله مو د کوم ناروغ پوښتنه کېږي ده؟
- ۳- دوه زده کوونکي دې د عطسې دعاوې تمثيل کړي.

پوښتنې

- ۱- مسلمان پر مسلمان څو حقونه لري؟
- ۲- د تشمیت العاطس معنا ووايئ.
- ۳- د سلام ځواب څنگه ورکول کېږي؟

کورنۍ دنده

زده کوونکي دې د لوست حدیث له معنا سره په خپلو کتابچو کې ولیکي.

د سلام فضایل

سلام اچول سنت او حُواب يې واجب دی.
سلام د مسلمان لپاره غوره تحفه ده.
د سلام الفاظ: السلام عليكم ورحمة الله وبركاته.
ژباړه: پر تاسو دې سلامتيا او د الله رحمت وي.
د سلام حُواب: وعليكم السلام ورحمة الله وبركاته.
ژباړه: پر تاسو دې هم سلامتيا او د الله رحمت وي.
سلام د اخلاص ، امن او مينې پيغام دی.
سلام د مسلمانانو په منح کي مينه او محبت زياتوي.
رسول الله ﷺ فرمايي: تر خو چې ايمان رانه وړی، جنت ته نشي
تللی او مؤمنان نشي کيدای، تر خو په خپلو منحو کي مينه او محبت
و نلری، آیا تاسو ته داسې څه ونه بنايم چې ستاسو تر منح مينه او
محبت پيدا کړي؟
اصحابو ووېل: ولې نه.
پيغمبر ﷺ وفرمايل: په خپلو منحو کي سلام اچول زيات کړی. رواه
البخاری
د بشپړ سلام اچوونکي او حُواب ورکوونکي دواړو ته دیرش، دیرش
نيکی ورکول کيږي.

- د سلام په هکله ځینې لارښوونې:
- تیریدونکی به په ولاړو او ناستو خلکو سلام اچوي.
 - کشر به مشر ته سلام کوي.
 - کور ته د ننوتلو په وخت به سلام اچوو.



فعالیت

- ۱- د ښوونکي په مرسته د بشپړ سلام اچولو د فضیلت په هکله خبرې وکړئ.
- ۲- زده کوونکي دې په دوو ډلو ووېشل شي، یوه ډلې دې بشپړ سلام واچوي، بله دې ورته بشپړ ځواب ووايي.



پوښتي

- ۱- سلام اچول څه حکم لري؟
- ۲- سلام اچول څه کټې لري؟
- ۳- رسول الله ﷺ د سلام په هکله څه فرمایلي دي.
- ۴- په سلام اچولو سره مسلمان ته څو نیکۍ ورکول کېږي؟



کورنۍ دنده

زده کوونکي دې د سلام په هکله د لوست حدیث په خپلو کتابچو کې ولیکي.

غيبت

مسلمانان سره خویندې او وروڼه دي، د مسلمان ورور غيبت کول حرام دي.

الله تعالی مور له غيبت کولو څخه منع کړي يو. غيبت کول د مړه ورور د غوښو د خوړلو په څېر دي. د چا په غياب کې د هغه نيمگړتياوې بيانولو ته غيبت وېل کېږي. که چيرې مسلمان هغه عيب و نه لري، دې ته بهتان ويل کېږي. مور بايد له غيبت او بهتان څخه ډډه وکړو او په مجلسونو کې يې کېدون ونه کړو.

په ناروا کارونو کې له چا سره مرسته کول او غيبت ته غور نيول ګناه



فعالیت

- ۱- د غیبت د زیانونو په هکله په خپلو کې یو تر بله وپوښتئ.
- ۲- د غیبت او بهتان تر منځ توپیر په ګوته کړئ.

پوښتنې

- ۱- غیبت څه ته وايي؟
- ۲- آیا غیبت روا دی؟
- ۳- غیبت کول د څه شي په څېر دي؟
- ۴- آیا د غیبت په مجلسونو کې ناسته روا ده؟

کورنۍ دنده

زده کوونکي دې لوست په خپلو کتابچو کې وليکي.

دروغ ويل

مسلمان تل رښتيا وايي، دروغ ويل لويه كناه ده.

دروغ ويل د منافق نښه ده.

پيغمبر ﷺ فرمايي: د منافق درې نښې دي:

۱- په وعده وفا نه كوي.

۲- د بحث او جنګ پر مهال كښل كوي.

۳- او په خبرو كې دروغ وايي.

دروغجن انسان د هېچا نه خونښپري.

په دروغجن انسان څوك باور نه كوي.

مور بايد تل رښتيا ووايو او له دروغ ويلو ډډه وكړو.

فعالیت

- ۱- د ښوونکي په مرسته د دروغو د ناوره پایلو په اړه یو تر بله خبرې وکړئ.
- ۲- د لاندې کلمو ضد په نښه کړئ:
- منافق ، دروغ ، وفا کول ، جنګ .
(رښتیا ، بی وفايي ، سوله)
- ۳- په وعده وفا کول څه ګټه لري؟ په دې هکله په خپلو منځو کې خبرې وکړئ.

پوښتنې

- ۱- دروغ ویل په اسلام کې څه حکم لري؟
- ۲- دروغ ویل د څه شي نښه ده؟
- ۳- آیا خلک پر دروغجن انسان باور کوي؟
- ۴- آیا دروغجن انسان د چا خوښیږي؟

کورنۍ دنده

د دروغو څلور زیانونه په څلورو جملو کې ولیکئ.

بېنه کول

عفو (بېنه) کول نیک خوی او د مسلمان صفت دی. مسلمان د بدو په مقابل کې بڼه کوي. خلکو ته بېنه کوونکی بنده د الله ﷻ خوښ دی. الله ﷻ مور ته د بڼې لارښوونه کوي: ﴿وَأَنْ تَعْفُوا أَقْرَبُ لِلتَّقْوَى﴾ د البقرة سورت، ۲۳۷ آیت.

ژباړه: او ستاسې بېنه کول تقوا ته نږدې عمل دی. په بڼې سره د انسان عزت زیاتېږي، رسول الله ﷺ فرمایي: (وَمَا زَادَ اللَّهُ عَبْدًا بِعَفْوٍ إِلَّا عِزًّا) (رواه مسلم) معنا: او الله ﷻ په عفوې او بڼې سره د انسان عزت زیاتوي. د بڼې له گټو څخه:

- ۱- په بڼې د مسلمان زړه له کینې او بغض څخه پاکېږي.
 - ۲- له بېنه کوونکي څخه الله ﷻ راضي کېږي.
 - ۳- په بېنه د انسان عزت لاسپړېږي.
 - ۴- په بېنه ټولنه له دښمنۍ او شر څخه ژغورل کېږي.
- مور باید د عفوې خصلت خپل کړو.

فعالیت

- ۱- د بښنې څو مثالونه بیان کړئ.
- ۲- په بښنې سره څنګه د انسان عزت زیاتېږي؟ پدې هکله په خپلو منځو کې خبرې وکړئ.
- ۳- خپلو ټولګیوالو ته د بښنې څو بیلګې ووايئ.

پوښتنې

- ۱- بښنه د چا خصلت دی؟
- ۲- مسلمان د بدو په مقابل کې څه کوي؟
- ۳- د بښنې په هکله رسول الله ﷺ څه فرمایلي دي؟
- ۴- بښنه څه ګټې لري؟ بیان یې کړئ.

کورنۍ دنده

زده کوونکي دې د بښنې په هکله لنډه مقاله ولیکي.

قناعت

مسلمان تل د الله ﷻ مندوی وي، په خپل ژوند خوښ وي او د لازیات ښه کېدلو هیله یې لري، چې دې ته قناعت وایي. قناعت د الله ﷻ ستر نعمت او د انسان لویه پانګه ده، په خپل ژوند خوښي د کامیابی لاره ده.

رسول الله ﷺ فرمایي: «قَدْ أَفْلَحَ مَنْ أَسْلَمَ وَرُزِقَ كَفَافًا وَقَنَّعَهُ اللَّهُ بِمَا آتَاهُ». رواه مسلم

معنا: پرته له شکه هغه څوک بریالی شو چې اسلام یې راوړ، روزي یې د اړتیاوو بسنه وکړي او الله تعالی په ورکړل شویو نعمتونو ورته قناعت ورکړی وي.

د قناعت ګټې:

- ۱- الله ﷻ له مسلمان څخه راضي کېږي.
- ۲- انسان له بې حایه حرص څخه ژغورل کېږي.
- ۳- الله ﷻ د مسلمان په ژوند کې برکت اچوي.
- ۴- انسان له نا امیدۍ، کینې او حسد څخه خلاصیږي.
- ۵- انسان زیار باسي چې ژوند یې لا ښه شي.

فعالیت

- ۱- د قناعت ګټې، په نوبت سره بیان کړئ.
- ۲- د قناعت ضد څه کیدای شي؟ پدې هکله په خپلو منځو کې خبرې وکړئ.
- ۳- آیا په بې حایه حرص کولو ژوند ښه کېږي؟

پوښتنې

- ۱- قناعت څه ته وايي؟
- ۲- رسول الله ﷺ د قناعت په هکله څه فرمایلي دي؟
- ۳- قناعت څه ګټه لري؟
- ۴- آیا په قناعت لرلو سره د انسان کینه له منځه ځي؟

کورنۍ دنده

زده کوونکي دې د قناعت ګټې په خپلو کتابچو کې وليکي.

د صبر فضایل

د اسلام دین مور ته د صبر او حوصلې لارښوونه کوي.
صبر او حوصله د مسلمان صفت دی.

رسول الله ﷺ فرمایي: د مؤمن ژوند د تعجب وړ دی، هر حالت یې
د ده لپاره خیر دی چې دا یوازې د مؤمن ځانګړتیا ده:
که چیرې خوشحالي ورته ورسیري، شکر پرې باسي او دا ورته خیر
دی او که چیرې تکلیف یا ضرر ورته پېښ شي، صبر پرې کوي، دا هم
ورته خیر دی. صحیح مسلم.

د صبر ډولونه:

- ۱- صبر په اطاعت: یعنی د الله ﷻ امرونه پر ځای کول، لکه پنځه
وخته لمونځ کول، روژه نیول او داسې نور.
- ۲- صبر له ګناه څخه: له هر هغه څه ځان ساتل چې په دین کې ناروا
دي، لکه غلا، ظلم او غیبت کول.
- ۳- صبر په تکلیف او غم کې: یعنی د ستونزو او غم پر وخت صبر او
حوصله کول.

د صبر له ګټو څخه:

- ۱- الله ﷻ له مسلمان څخه راضي کېږي.
- ۲- په صبر سره انسان غښتلی کېږي او له ناهیلۍ څخه نجات مومي.

۳. په صبر لرلو سره انسان خپلې موخې ته رسېږي.
۴. په صبر لرلو سره د ژوند ستونزې حل کېږي.

فعالیت

- ۱- له ښه څخه صبر څنګه کېږي؟ پدې هکله څو مثالونه ووايئ.
- ۲- په خپل ژوندانه کې د صبر څو عملي ګټې ووايئ.
- ۳- د زده کړې پر مهال څنګه صبر کېدای شي؟ پدې هکله په خپلو منځو کې خبرې وکړئ.

پوښتنې

- ۱- اسلام مور ته د څه لارښوونه کوي؟
- ۲- د صبر په هکله رسول الله ﷺ څه فرمایلي دي؟
- ۳- صبر په څو ډوله دی؟
- ۴- د صبر څو ګټې ووايئ.

کورنۍ دنده

زده کوونکي دې د صبر څلور ګټې په خپلو کتابچو کې وليکي.